



Scan for download

خواتین کی زیب و زینت کے لیے خدمات دینے والی معروف صحابیات کا تعارفی مطالعہ

An Introduction of Prominent female Companions who rendered services in female Beautification & Grooming

Qaisar Bilal, Tahira Batool

Lecturer in Islamic Studies, Kohat University of Science and Technology, Pakistan

ARTICLE INFO

Article History:

Received 01 May 2021

Revised 05 May 2021

Accepted 01 June 2021

Online 30 June 2021

DOI:

Keywords:

Elegance,
Şahābiyāt,
Economic
Activities,
Modern era.

ABSTRACT

Islam loves beauty and elegance. In Islam, a woman is allowed all kinds of adornments within her limits. In the time of the Prophet, the Şahābiyāt were specialized in various fields and earned their livelihood through these field. In the time of the Prophet, women used to beautify and adorn themselves. At that time there were many women who were skilled in this art and they used to prepare other women. At weddings they used to prepare brides. It was a source of income for these women. It is an important occupation of women in modern times. The main purpose of this research was to discover the Islamic view point about the woman economic activities. The study was basically planned to address that whether Islam allowed women to take part in economic matters or not? The article delivered a guideline for women of Modern era in the light of economic activities of Şahābiyāt that how the today's women could take part into various areas of financial matters by keeping in view the life and economic activities of Şahābiyāt. The method used for research was historical.

*Corresponding author's email: qaisarbilal@kust.edu.pk /tahira.batool@kust.edu.pk

تمہید:



اسلام دین فطرت ہے۔ اسلام میں عورت کو حدود کے اندر ہر قسم کی زیب و زینت کی اجازت ہے۔ عورت اور زیب و زینت ساتھ ساتھ ہے قرآن مجید میں عورت اور زیب و زینت کے بارے میں حکم ہوتا ہے:

أَوْ مَنْ يُنشَأُ فِي الْجَلِيَّةِ¹

کیا وہ جو زیور میں پلتی ہے

ہر انسان چاہتا ہے کہ وہ خوبصورت نظر آئے۔ اس لئے ہر دور میں انسان اپنے آپ کو خوبصورت بنانے کی کوشش کرتے آئے ہیں۔ مرد کے مقابلے میں عورت زیب و زینت کا زیادہ اہتمام کرتی ہے۔ عورت اپنے لباس کی خوبصورتی، بالوں کی آرائش، چہرے اور دیگر کھلے رہنے والے اعضاء پر سنگھار اور زیورات وغیرہ کا بہت اہتمام کرتی ہے۔ کیونکہ یہ ایک فطری کام ہے۔ اس لیے اللہ تعالیٰ کی طرف سے عورت کے اس قسم کی زیب و زینت پر کوئی پابندی نہیں لگائی۔ بلکہ ایک خاص قریبی حلقے میں اس کی باقاعدہ اجازت بھی دی گئی ہے جیسا کہ قرآن مجید میں ارشاد ہوتا ہے؟

وَقُلْ لِلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا ۖ
وَلْيَضْرِبْنَ بِخُمُرِهِنَّ عَلَىٰ جُيُوبِهِنَّ ۖ وَلَا يُبْدِينَ زِينَتَهُنَّ إِلَّا لِبُعُولَتِهِنَّ أَوْ آبَائِهِنَّ أَوْ أَبْنَاءِ
بُعُولَتِهِنَّ أَوْ إِخْوَانِهِنَّ أَوْ بَنِي إِخْوَانِهِنَّ أَوْ نِسَائِهِنَّ أَوْ مَا مَلَكَتْ
أَيْمَانُهُنَّ أَوِ التَّابِعِينَ غَيْرِ أُولِي الْإِرْتَبَةِ مِنَ الرِّجَالِ أَوِ الطِّفْلِ الَّذِينَ لَمْ يَظْهَرُوا عَلَىٰ عَوَاتِرِ
النِّسَاءِ ۖ وَلَا يَضْرِبْنَ بِأَرْجُلِهِنَّ لِيُعْلَمَ مَا يُخْفِينَ مِنْ زِينَتِهِنَّ ۚ وَتُوبُوا إِلَى اللَّهِ جَمِيعًا أَيُّهَا الْمُؤْمِنُونَ لَعَلَّكُمْ
تُفْلِحُونَ²

اور ایمان والیوں سے کہہ دو کہ اپنی نگاہ نیچی رکھیں اور اپنی عصمت کی حفاظت کریں اور اپنی زینت کو ظاہر نہ کریں مگر جو جگہ اس میں سے کھلی رہتی ہے، اور اپنے دوپٹے اپنے سینوں پر ڈالے رکھیں، اور اپنی زینت ظاہر نہ کریں مگر اپنے خاوندوں پر یا اپنے باپ یا خاوند کے باپ یا اپنے بیٹوں یا خاوند کے بیٹوں یا اپنے بھائیوں یا بھتیجوں یا بھانجوں پر یا اپنی عورتوں پر یا اپنے غلاموں پر یا ان خدمت گاروں پر جنہیں عورت کی حاجت نہیں یا ان لڑکوں پر جو عورتوں کی پردہ کی چیزوں سے واقف نہیں، اور اپنے پاؤں زمین پر زور سے نہ ماریں کہ ان کا مخفی زیور معلوم ہو جائے، اور اے مسلمانو! تم سب اللہ کے سامنے توبہ کرو تاکہ تم نجات پاؤ۔

آپ ﷺ کے دور میں عورتیں اپنی آرائش اور زیب و زینت کا بہت اہتمام کرتیں تھیں۔ اس لئے بہت سے عورتوں نے اس پیشے کو اختیار کیا ہوا تھا اور وہ دوسری عورتوں کو مختلف مواقعوں مثلاً شادی بیاہ میں تیار کرتیں تھیں۔

زیب و زینت کا مفہوم

زیب و زینت کا معنی آرائش و زیبائش، خوش نمائی اور آراستگی کے ہیں۔³ ایک اور مقام میں زیب و زینت کا مفہوم یوں بیان کیا جاتا ہے:

"زیب و زینت یا بناؤ سنگھار، چہرے، بال یا ناخن کو کیسمیٹک چیزوں کے ذریعہ خوبصورت بنانے یا چہرے کے اضافی بال کو صاف کرنا اور بالوں کو سنوارنے یا ناخنوں کو خوبصورت بنانے کے معنی میں آتا ہے"۔⁴

زیب و زینت یا بناؤ سنگھار سے مراد عورتیں میک اپ کرتیں ہیں اور اپنے چہرے، بال یا ناخن کو خوبصورت بناتی ہیں اور عطر کا استعمال کرتیں ہیں۔ امام محمد بن حنبل کے مطابق زینت سے مراد: کپڑے، زیورات (یعنی کنگن، بالیاں، انگوٹھیاں اور ہار وغیرہ) اور میک اپ (سر، مہندی، کنگھی) وغیرہ کرنا ہے۔⁵

مسور بن مخرمہ کہتے ہیں:

زینت سے مراد سرمہ، کنگن اور نصف بازو تک مہندی کا رنگ، کانوں کی بالیاں اور بندے ہیں۔⁶ مولانا مفتی محمد شفیع زینت کے معنی لکھتے ہیں:

دور نبوی ﷺ میں عورتوں کی زیب و زینت کے میدان میں خدمات دینے والی صحابیات رضی اللہ عنہن کا تعارفی مطالعہ

زینت لغوی معنے کے اعتبار سے اس چیز کو کہا جاتا ہے جس سے انسان اپنے آپ کو مزین اور خوش منظر بنائے۔ وہ عمدہ کپڑے بھی ہو سکتے ہیں، زیور بھی۔⁷

ابو الاعلیٰ مودودی زینت کے بارے میں لکھتے ہیں:
 بناؤ سنگھار " ہم نے " زینت " کا ترجمہ کیا ہے ، جس کے لیے دوسرا لفظ آرائش بھی ہے۔ اس کا اطلاق تین چیزوں پر ہوتا ہے : خوشنما کپڑے ، زیور، اور سر، منہ، ہاتھ، پاؤں وغیرہ کی مختلف آرائشیں جو بالعموم عورتیں دنیا میں کرتی ہیں ، جن کے لیے موجودہ زمانے میں (Makeup) کا لفظ بولا جاتا ہے۔⁸

زینت کا مفہوم ہر اس چیز کے معنی میں بیان کیا جاتا ہے جس سے آرائش کی جاسکتی ہو۔ زینت و آرائش اور بناؤ سنگھار کا شوق عورتوں میں پایا جاتا ہے اور یہ ایک قدرتی شوق ہے۔

انسانی تاریخ اور زیب و زینت

اسلام دین فطرت ہے اور انسان کی جائز خواہشات پر پابندی نہیں عائد کرتا۔ اسلام حدود کے اندر رہ کر مرد اور عورت کو زیب و زینت اختیار کرنے کا حکم دیتا ہے۔ اس خواہش کی تکمیل میں اسلام ایسے افراط کو پسند نہیں کرتا جس سے اخلاقی حدیں تباہ و برباد ہوجائیں اور انسان اسراف میں مبتلا ہوجائے۔ اس لئے انسان کو تزئین و آرائش میں اعتدال کا راستہ اختیار کرنا چاہیے۔⁹

زیب و زینت اور آرائش عورت کی فطرت میں شامل ہے حضرت حوا کے نکاح کے وقت انہیں حوروں نے تیار کیا تھا۔ حضرت نوح علیہ السلام کے دور کی عورتیں بناؤ سنگھار کرتیں تھیں۔ عرب کے جاہلیت کے دور میں عورتیں خوب تیار ہو کر بازاروں اور میلوں میں جاتیں تھیں یہ عورتیں اپنے حسن کی نمائش کے لئے ایسا لباس پہنتی تھیں جس سے ان کا چہرہ، گلا، سینہ اور بازو نمایاں نظر آتے اور اس کے ساتھ ساتھ زیورات اور میک اپ کا استعمال کرتیں پھر یہ عورتیں مردوں کے سامنے اداؤں کے ساتھ چلتیں تھیں۔ اس طرح معاشرے میں بے حیائی پھیلتی تھی۔¹⁰

اسلام نے عورت کے لباس اور آرائش کے لئے کچھ آداب مقرر کئے اور عورت کو اپنا بدن چھپانے کا حکم دیا۔ اسلام نے عورتوں کو بناؤ سنگھار کر کے نامحرم کے سامنے آنے سے منع کیا۔ اللہ تعالیٰ نے عورتوں کو جاہلیت کے تبرج سے دور رہنے کا حکم دیا جیسا کہ قرآن مجید میں ارشاد ہوتا ہے:
 وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْأُولَى¹¹

اور اپنے گھروں میں بیٹھی رہو اور گزشتہ زمانہ جاہلیت کی طرح بناؤ سنگھار دکھاتی نہ پھرو

اسلام نے عورتوں کو حکم دیا کہ وہ حدود کے اندر رہیں اور عہد جاہلیت کی تمام رسموں کو ترک کردیں۔ جاہلیت کی عورتوں کی طرح اپنی نمود و نمائش نہ کریں۔ اسلام نے مرد اور عورت دونوں کو اسلامی اصولوں کے دائرے میں رہتے ہوئے آرائش و زیبائش اختیار کرنے کا حکم دیا ہے۔

اسلام میں زیب و زینت اختیار کرنے کے کچھ حدود

اسلام خوبصورتی، پاکیزگی اور طہارت و نفاست کو پسند کرتا ہے لیکن اسلام نے عورتوں کو زیب و زینت اختیار کرنے میں کچھ حدود مقرر کئے ہیں جو کہ مندرجہ ذیل ہیں :

1. زیب و زینت اختیار کرنے میں کوئی ایسی وضع قطع اختیار نہ کی جائے جو کسی غیر مسلم قوم کا شعار ہو جیسے ہندو عورتوں کی طرح ماتھے پر بندیا لگانا۔
2. زیب و زینت کے معاملے میں کسی غیر مسلم کو اپنا آئیڈیل نہ بنایا جائے کیونکہ رسول اکرم ﷺ نے کفار کی مشابہت اختیار کرنے سے منع فرمایا ہے۔
3. زیب و زینت اختیار کرنے میں جن اعمال سے منع کر دیا گیا ہے اسے بغیر کسی بحث و مباحثے کے چھوڑ دیا جائے۔
4. زیب و زینت اختیار کرنے کے لیے جو سامان استعمال کیا جائے اس میں کوئی ایسی چیز شامل نہ ہو جو شرعاً حرام ہو۔¹²

زیب و زینت اور تزئین کے وسائل/ذرائع

زیب و زینت اور تزئین کے وسائل یا ذرائع دو طرح کے ہوتے ہیں

1. خارجی
خارجی میں ملبوسات، زیورات، میک اپ اور بالوں کی آرائش شامل ہے۔
 2. جسم میں مختلف قسم کی تبدیلیاں
اس میں جسم میں مختلف قسم کی تبدیلیاں کیں جاتیں ہیں جسے دانتوں میں فاصلہ پیدا کرنا، پلاسٹک سرجری، پیر ٹرانسپلانٹ اور جسم گدوانا شامل ہے۔¹³
- عورتوں کے زینب و زینت اور بناؤ سنگھار کے کچھ احکام**
عورتوں کے زینب و زینت اور بناؤ سنگھار کے کچھ احکام مندرجہ ذیل ہیں:
- 1) **زینب و زینت اور بناؤ سنگھار کا فقہی حکم**
فقہاء نے عورت کی زیب و زینت کو جائز قرار دیا ہے لیکن اس کی مختلف حالتیں بیان کیں ہیں:
 - **واجب**: زیب و زینت عورتوں کے لئے کچھ حالات میں واجب ہوجاتی ہے مثلاً اگر شوہر بیوی سے بناؤ سنگھار کا مطالبہ کرے تو بیوی پر بناؤ سنگھار کرنا واجب ہوجاتا ہے۔
 - **مستحب**: زیب و زینت عورتوں کے لئے کچھ حالات میں مستحب ہوتی ہے۔ مثلاً اگر بیوی شوہر کے مطالبہ کے بغیر تیار ہو گی تو وہ اس کے لئے مستحب ہے۔
 - **حرام**: زیب و زینت عورتوں کے لئے کچھ حالات میں حرام ہے مثلاً اگر ایک عورت کا شوہر فوت ہو گیا ہے تو وہ عدت کے دوران زیب و زینت اختیار نہیں کر سکتی ہے۔
- 2) **بناؤ سنگھار کرنے کی آمدنی**
وہ عورتیں جو یہ پیشہ اختیار کرتی ہیں ان کے لئے عورتوں کی زیب و زینت اور آرائش کی اجرت لینا اس صورت میں جائز ہوتی ہے جب وہ حلال مقصد کے لیے انہیں تیار کر رہی ہو۔ مثلاً شوہر کے لئے زوجہ کا بناؤ سنگھار کرنے کی اجرت لے تو یہ اجرت اس کے لئے جائز ہوگی۔ اگر نامحرم کے لئے کسی عورت کو تیار کرے گی تو یہ آمدنی اس کے لئے حرام ہوگی۔

3) بناؤ سنگھار کے ساتھ وضو

وضو کے لئے چہرے کے بناؤ سنگھار کے لئے جو سامان استعمال کیا جاتا ہے وہ وضو کے لئے رکاوٹ ہوتا ہے جس میں مادہ پایا جاتا ہو اور وضو سے پہلے اس کو ہٹانا بہت ضروری ہوتا ہے۔

4) اظہار زینت

نامحرم کے سامنے عورت تیار ہو کر نہیں آسکتی۔ عورت کو نامحرم سے بناؤ سنگھار کو چھپانے واجب ہے قرآن مجید میں اس کے لئے لفظ تَبَرَّج استعمال ہوا ہے۔ اللہ تعالیٰ نے فرمایا:

وَلَا تَبَرَّجْنَ تَبَرُّجَ الْجَاهِلِيَّةِ الْأُولَىٰ¹⁴

گزشتہ زمانہ جاہلیت کی طرح بناؤ سنگھار دکھاتی نہ پھرو

دور نبوی ﷺ میں عورتوں کی زیب و زینت کے میدان میں خدمات دینے والی صحابیات رضی اللہ

عنہن کا تعارفی مطالعہ

عہد نبوی ﷺ میں صحابیات رضی اللہ عنہن مختلف علوم و فنون میں مہارت رکھتی تھیں اور ان علوم و فنون کے ذریعے اپنی روزی کماتیں تھیں۔ صحابیات رضی اللہ عنہن مختلف کاموں میں اپنے فن اور صلاحیتوں کا اظہار کرتی تھیں۔ اس عہد میں عورتیں مختلف شعبہ ہائے زندگی میں با عزت طریقے سے کما رہی ہیں۔ ان شعبوں میں سے ایک اہم شعبہ عورتوں کی زیب و زینت اور بناؤ سنگھار کا تھا۔

عہد نبوی ﷺ میں عورتیں زیب و زینت، بناؤ سنگھار اور آرائش و زیبائش کرتیں تھیں۔ اس دور میں بہت سی عورتیں تھیں جو اس فن میں مہارت رکھتیں تھیں اور وہ دوسری عورتوں کو تیار کرتیں تھیں۔ شادیوں میں وہ دلہنیں تیار کرتیں تھیں۔ یہ ان عورتوں کی آمدنی کا ذریعہ تھا۔ عصر حاضر میں عورتوں کا یہ ایک اہم پیشہ ہے اسے Beauty Parlor کا نام دیا گیا ہے۔ عہد نبوی ﷺ میں اس میدان میں خدمات دینے والی مندرجہ ذیل صحابیات رضی اللہ عنہن تھیں:

1. اسماء بنت یزید رضی اللہ عنہا

آپ کا نام اسماء بنت یزید رضی اللہ عنہا تھا۔ آپ کی کنیت ام سلمہ تھی۔ آپ کا سلسلہ نسب اسماء بنت یزید بن بن السکن بن رافع بن امری القیس بن زید بن عبد الاشہل بن جشم بن الحارث الانصاریہ الاوسیہ

دور نبوی ﷺ میں عورتوں کی زیب و زینت کے میدان میں خدمات دینے والی صحابیات رضی اللہ عنہن کا تعارفی مطالعہ

الاشہلیہ تھا۔ آپ معاذ بن جبل کی چچا زاد بہن تھیں۔ آپ کو خطیبۃ النساء یعنی عورتوں کی خطیب کہا جاتا تھا۔¹⁵ آپ خواتین کے معاملات میں بہت دلچسپی لیتیں تھیں اور عورتوں کے حقوق اور مسائل حضرت محمد ﷺ کی خدمت میں پیش ہو کر دریافت کرتیں تھیں۔¹⁶ آپ نے رسول اکرم ﷺ کی بیعت کی تھی۔¹⁷ آپ عورتوں کی زیب و زینت میں مہارت رکھتی تھیں۔ آپ عورتوں کو مختلف مواقعوں پر تیار کرتیں تھیں۔ آپ نے حضرت عائشہ رضی اللہ عنہا کو ان کی شادی کے موقع پر بنانے سنوارنے کی خدمت سرانجام دیں تھیں۔¹⁸ وہ اس دن کے واقعہ کو اس طرح بیان کرتیں ہیں۔

إِنِّي قَبَيْتُ عَائِشَةَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ ثُمَّ جِئْتُهُ ، فَدَعَوْتُهُ لِيَجْلُوسَ ، فَجَلَسَ إِلَيَّ جُنْبِي ، فَأَتَيْتُ بَعْضَ لَبَنٍ ، فَشَرِبْتُ ثُمَّ نَاوَلَهَا النَّبِيُّ صَلَّى اللَّهُ عَلَيْهِ وَسَلَّمَ ، فَخَفَضَتْ رَأْسَهَا وَاسْتَحْيَتْ . قَالَتْ أَسْمَاءُ : فَأَنْهَرْتُمَا وَقُلْتُ لَهَا : خُذِي مِنْ يَدِ النَّبِيِّ صَلَّى اللَّهُ عَلَيْهِ وَسَلَّمَ قَالَتْ : فَأَخَذْتُ ، فَشَرِبْتُ شَيْئًا ، ثُمَّ قَالَ لَهَا النَّبِيُّ صَلَّى اللَّهُ عَلَيْهِ وَسَلَّمَ : أُعْطِي تَبْرِكَ قَالَتْ أَسْمَاءُ : فَقُلْتُ : يَا رَسُولَ اللَّهِ ، بَلْ خُدُّهُ ، فَاشْرَبْ مِنْهُ ، ثُمَّ نَاوَلْنِيهِ مِنْ يَدِكَ ، فَأَخَذَهُ ، فَشَرِبَ مِنْهُ ، ثُمَّ نَاوَلْنِيهِ¹⁹

ترجمہ: کہ جب میں نے سیدہ عائشہ کو نبی ﷺ کے لیے بنا سنوار لیا تو آپ ﷺ کے پاس گئی اور اندر آنے کی دعوت دی۔ آپ ﷺ تشریف لائے اور آ کر عائشہ کے پہلو میں بیٹھ گئے۔ آپ ﷺ کو دودھ کا پیالہ پیش کیا گیا۔ آپ ﷺ نے دودھ پی کر پیالہ عائشہ کو پکڑانا چاہا، لیکن انہوں نے شرما کر سر جھکا لیا۔ اسماء کہتی ہیں کہ میں نے عائشہ کو ڈانٹا اور کہا کہ نبی ﷺ کے ہاتھ سے پیالہ لے لو۔ چنانچہ عائشہ نے پیالہ لے کر کچھ دودھ پیا۔ پھر آپ ﷺ نے ان سے کہا کہ اب پیالہ اپنی ہم جولی (یعنی اسماء) کو دے دو۔ میں نے کہا کہ یا رسول اللہ ﷺ، پہلے آپ ﷺ یہ پیالہ لیں اور اس میں سے پی کر مجھے اپنے ہاتھ سے پیالہ دیں۔ چنانچہ آپ ﷺ نے ایسا ہی کیا اور میں نے پیالے کو گھما کر عین اس جگہ سے دودھ پیا جہاں سے نبی ﷺ نے پیا تھا۔

آپ نے غزوہ خندق، بیعت رضوان اور غزوہ خیبر میں شرکت کی تھیں۔ آپ نے غزوہ تبوک میں نو رومیوں کو قتل کیا تھا۔²⁰ آپ نے ستر ہجری کے لگ بھگ وفات پائی اور آپ کی قبر دمشق میں باب صغیر کے پاس ہے۔

2. بسرہ بنت صفوان رضی اللہ عنہا

بسرہ بنت صفوان رضی اللہ عنہا کا سلسلہ نسب بسرہ بن صفوان بن نوفل بن اسد بن عبد العزی بن قصى بن کلاب قرشیہ اسدیہ تھا۔²¹ آپ کے والد کا نام صفوان بن امیہ اور والدہ کا نام سالمہ بنت امیہ تھا۔ آپ ورقہ بن نوفل کی بھتیجی تھیں۔²² آپ عقبہ بن ابی معیط کی بہن تھیں۔ آپ کی شادی مغیرہ بن ابوالعاص سے ہوئی اور آپ کے دو بچے تھے جن کے نام معاویہ رضی اللہ عنہا اور عائشہ رضی اللہ عنہا تھا۔²³ آپ مروان بن حکم کی خالہ تھیں۔²⁴ آپ کا شمار اولین اسلام قبول کرنے والوں میں ہوتا ہے۔ آپ نے رسول اکرم ﷺ کی بیعت کی تھی۔ آپ نے ہجرت بھی کی تھی۔ دور نبوی ﷺ میں عورتوں کی زیب و زینت کے خدمات دینے والی صحابیات میں آپ کا شمار ہوتا ہے۔ آپ عورتوں کی کنگھی کرنے والی تھیں۔ آپ عورتوں کی خدمت اس میدان میں کرتی تھی۔²⁵

3. ام غیلان دوسیہ رضی اللہ عنہا

ام غیلان دوسیہ کا تعلق بنو دوس سے تھا۔ آپ عورتوں کا بناؤ سنگھار کرتی تھیں۔²⁶ آپ دلہنیں تیار کرتیں تھیں۔

4. ام سنان اسلمیہ رضی اللہ عنہا

آپ کا تعلق انصار سے تھا۔ آپ کے شوہر ابوسنان تھے۔²⁷ آپ بیعت کرنے والی صحابیات میں سے تھیں۔ آپ رسول اکرم ﷺ کے ساتھ جمعہ اور عیدین کی نمازوں میں شریک ہوتیں تھیں۔ آپ حضرت صفیہ

رضی اللہ عنہا کی شادی میں شریک تھیں۔ آپ نے ان کی کنگھی کیں اور انہیں عطر لگایا۔ آپ بہت رونق والی خاتون تھیں۔ آپ غزوہ خیبر میں شریک ہوئیں تھیں۔²⁸

5۔ ام سلیم

آپ کا سلسلہ نسب ام سلیم دختر ملحان بن خالد بن زید بن حرام بن جندب بن عامر بن غنم بن عدی بن نجار انصاریہ خزر جیہ تھا۔ آپ حضرت انس بن مالک رضی اللہ عنہ کی والدہ تھیں۔²⁹ آپ کے نام میں اختلاف ہے۔ بعض کے نزدیک سہلہ یا رمیلہ یا رمیثہ یا ملیکہ یا غمیصاء اور رمیصاء ہے۔ دور جاہلیت میں آپ نے مالک بن نصر سے شادی کی اور ان کے انتقال کے بعد ابو طلحہ سے شادی کی۔³⁰ آپ بہت سے غزوات میں رسول اکرم ﷺ کے ساتھ شامل ہوئیں جیسا کہ صحیح مسلم میں روایت ہے :

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَغْرُو بِأُمَّ سُلَيْمٍ وَنِسْوَةٍ مِنَ الْأَنْصَارِ مَعَهُ إِذَا غَزَا فَيَسْقِيَنَ الْمَاءَ وَيُدَاوِينَ الْجَرْحَى³¹

آنحضرت ﷺ حضرت ام سلیم اور انصار کی چند عورتوں کو غزوات میں ساتھ رکھتے تھے جو لوگوں کو پانی پلاتیں اور زخمیوں کو مرہم پٹی کرتی تھیں ام سلیم نے آپ ﷺ سے کئی احادیث روایت کیں پھر ان سے انس بن مالک رضی اللہ عنہ نے روایت کیں۔ ام سلیم کا شمار عقل مند خواتین میں ہوتا تھا۔³² آپ بناؤ سنگھار کرنے میں ماہر تھیں۔ آپ نے حضرت صفیہ رضی اللہ عنہا کو آنحضرت ﷺ کے لیے سنوارا تھا۔ آپ نے حضرت صفیہ رضی اللہ عنہا کی کنگھی کی اور انہیں عطر لگایا تھا۔³³

6۔ ام رعلہ رضی اللہ عنہا

آپ فصاحت و بلاغت میں شیریں زبان میں مشہور تھیں۔ آپ بہت محنتی خاتون تھیں۔ آپ دلہن کا سنگار کرنے میں بہت معروف تھیں ، عورتیں دلہنوں کی تیاری میں ان کی خدمات حاصل کرتی تھیں۔ ایک دن وہ آپ ﷺ کی خدمت میں حاضر ہوئیں اور فرمایا:

يا رسول الله اني امرأة مقينة أقين النساء وأزينهن لأزواجهن فهل هو حوب فأثبط عنه³⁴

میں ایک محنتی عورت ہوں اور عورتوں کا بناؤ سنگھار کرتی ہوں، انہیں ان کے خاوندوں کے لئے مزین کرتی ہوں، اگر یہ گناہ کا کام ہے تو میں اسے چھوڑ دوں؟

آپ ﷺ نے فرمایا:

أم رعلة قينين وزينين إذا كسدن³⁵

ام رعلہ انہیں زیب و زینت سے آراستہ کر دیا کرو جب وہ ماند پڑ جائیں۔

نتائج

عورت کا اصل دائرہ کار اس کا گھر ہے۔ اس کی تمام تر ذمہ داری مردوں پر عائد ہے لیکن اس کے باوجود بھی اسلام عورتوں کی معاشی جدوجہد پر پابندی نہیں لگاتا ہے اور کچھ حدود و قیود کی اطاعت کرتے ہوئے عورت کو ملازمت کرنے کی اجازت ہے کیونکہ بعض حالات میں عورت کے لئے ملازمت کرنا مجبوری بن جاتا ہے۔ اسلام حسن و جمال اور خوبصورتی کو پسند فرماتا ہے۔ عہد رسالت ﷺ میں عورتیں اس وقت کے رائج ذریعہ معاش کو بھی اختیار کرتی تھیں۔ اس دور کا ایک اہم پیشہ زیب و زینت اور بناؤ سنگھار تھا۔ صحابیات رضی اللہ عنہن اس پیشہ میں خدمات سرانجام دیتیں تھیں۔ عصر حاضر میں عورتیں حدود کے اندر رہتے ہوئے اس پیشہ کو اختیار کر سکتی ہیں۔



This work is licensed under a Creative Commons Attribution 4.0 international license.

دور نبوی ﷺ میں عورتوں کی زیب و زینت کے میدان میں خدمات دینے والی صحابیات رضی اللہ عنہن
کا تعارفی مطالعہ

2 القرآن، 24:31

Al Quran,24:31

3 ابو نعیم عبد الحکیم، قائد اللغات، (لاہور، ناشران اسلامی کتب)، ص: 559
abu naeem abd ul Hakeem ,Qaid-ul-lughat,(Lahore ,Nashran Islami Kutab) ,p:559

4 انوری، فرہنگ بزرگ سخن، (تہران، سخن، ۱۳۸۱ ہجری)، 77/1
Anvarī ,Farhang-i buzurg-i Sukhan, (Tehran ,Sukhan,1381 AH) ,1/77

5 ابن قیم، زاد المعاد، (بیروت، مطبوعہ مکتب اسلامی)، 377/5
Ibn al-Qayyim ,Zaad al-Ma'ad, (Berut ,matbua maktub islami) , 5/377

6 ایضاً۔

Ibid

7 مفتی محمد شفیع، معارف القرآن، (کراچی، مکتبہ معارف القرآن)، 401/6
Mufti Muhammad Shafi ,Maariful Quran , (Karachi maktaba maarif),6/401

8 ابو الاعلیٰ مودودی، تفہیم القرآن، (لاہور، ادارہ ترجمان القرآن)، 385/3
Abul Ala Maududi ,Tafheem ul Quran ,(Lahore,idara tarjuman ul Quran),3/385

9 گلریز محمود، عورت کی زیب و زینت قرآن و سنت کے آئینے میں، (لاہور، مکتبہ جدید پریس، جنوری 2012ء)،
ص: 13

Gullraz Mehmood ,Aourat-Ki-Zaib-w-Zeenat-Quran-w-Sunnat-K-Aine-Me ,(Lahore
,maktaba jaded press.january 2012),p:13

10 ایضاً، ص: 17

Ibid,p:17

11 القرآن، 33:33

Al Quran, 33:33

12 ام عبداللہ، عورتوں کی زیب و زینت، (کراچی، مجلہ اسوہ حسنہ، جنوری 2017)
umm e Abdullah ,Aourato-Ki-Zaib-w-Zeenat , (Karachi ,mujalah uswa e hasna
,January 2017)

13 گلریز، عورت کی زیب و زینت قرآن و سنت کے آئینے میں، ص: 24
Gullraz ,Aourat-Ki-Zaib-w-Zeenat-Quran-w-Sunnat-K-Aine-Me,p:24

14 القرآن، 33:33

Al Quran, 33:33

15 احمد بن علی بن حجر ابو الفضل العسقلانی، الإصابہ فی تمييز الصحابہ، احمد بن علی بن حجر ابو الفضل
العسقلانی، تحقیق: علی محمد البجاوی، (بیروت، دار الجیل، 1992)، 498/7

Aḥmad ibn ‘Alī Ibn Ḥajar al-‘Asqalānī ,Al-Iṣābah fī Tamyīz al-Ṣahābah , Tehqiq:Ali
Muhammad al bajawi,dar al jeel,Berut, 1992 ,7/498

16 ابن الأثیر، اسد الغابہ، (موقع الوراق)، 313/3

Ibn Athir ,Usdul Ghabah ,(muqa al waraq),3/313

17 ابن حجر، الإصابہ فی تمييز الصحابہ، 498/7ء

Ibn Ḥajar ,Al-Iṣābah fī Tamyīz al-Ṣahābah,7/498

18 ابن الأثیر، اسد الغابہ، 313/3

Ibn Athir ,Usdul Ghabah,3/313

- 19 أبو عبد الله أحمد بن محمد بن حنبل بن بلال بن اسد الشيباني، **مسند أحمد بن حنبل**، تحقيق: سيد ابو المعاطي النوري، بيروت، عالم الكتب ، الطبعة الأولى ، 1998 م)، حديث نمبر: 27591، 458/6
- Abu Abdullah Ahmad bin Muhammad bin Hanbal bin hallal bin asad Ash-Shaibani ,Musnad Ahmad bin Hanbal , Tehqiq: syed abu al muaati alnori ,(Berut,,alam alkutab ,1st Ed,1998),Hadith No:27591,6/458
- 20 ابن الأثير، **اسد الغابه** ، 313/3
- Ibn Athir ,Usdul Ghabah,3/313
- 21 ايضاً، 321/3
- Ibid,3/321
- 22 ابن حجر ، **الإصابة في تمييز الصحابه**، 536/7ء
- Ibn Hajar ,Al-Iṣābah fī Tamyīz al-Ṣahābah,7/536
- 23 ابن الأثير، **اسد الغابه** ، 321/3
- Ibn Athir ,Usdul Ghabah,3/321
- 24 سليمان بن أحمد بن أيوب أبو القاسم الطبراني، **المعجم الكبير**، تحقيق : حمدى بن عبدالمجيد ، (الموصل،مكتبه العلوم والحكم ، الطبعة الثانية ، 1983)، 192/24
- suleman bin ahmad bin ayub abu al qasim al tabarani ,Al Mu'jam Al Kabir ,Tehqiq: hamdi bin abdul majeed(,al mosal ,maktaba al ulum wal hukam,2nd edition,1983),24/192
- 25 ابن حجر ، **الإصابة في تمييز الصحابه**، 536/7
- Ibn Hajar ,Al-Iṣābah fī Tamyīz al-Ṣahābah,7/536
- 26 ايضاً، 273/8
- Ibid,8/273
- 27 ايضاً، 192/7
- Ibid,7/192
- 28 ايضاً، 231/8
- Ibid,8/231
- 29 ابن الأثير، **اسد الغابه** ، 443/3
- Ibn Athir ,Usdul Ghabah,3/443
- 30 ابن حجر ، **الإصابة في تمييز الصحابه**، 227/8
- Ibn Hajar ,Al-Iṣābah fī Tamyīz al-Ṣahābah,8/227
- 31 مسلم بن حجاج، **صحيح مسلم**، (موقع الاسلام)، كتاب الجهاد والسير، باب غزوة النساء مع الرجال، حديث نمبر: 3099، 3375
- Muslim Bin Hijjaj ,Sahih Muslim ,(Moqa ul Islam),kitab al Jihad, bab Ghazwa tu Nisha maal Rijjal, hadith number:3375,9/309
- 32 ابن الأثير، **اسد الغابه** ، 444/3
- Ibn Athir ,Usdul Ghabah,3/444
- 33 ابن حجر ، **الإصابة في تمييز الصحابه**، 739/7
- Ibn Hajar ,Al-Iṣābah fī Tamyīz al-Ṣahābah,7/739
- 34 ايضاً، حديث نمبر: 12021، 204/8
- Ibid,8/204
- 35 ايضاً
- Ibid